



डोल्पो बुद्ध गाउँपालिका

ལྷོ་རྫོང་འཕེལ་རྒྱུ་གྲོང་ཁྱེར་གྱི་རྒྱུ་རྐྱེན་ལྷན་ཁང་།

स्थानीय राजपत्र

खण्ड-७

संख्या: ४

मिति: २०८०।०५।२२

भाग-२

डोल्पो बुद्ध गाउँपालिका

‘घ’ वर्गको निर्माण व्यवसायी इजाजतसम्बन्धी कार्यविधि, २०८०

प्रस्तावना:

स्थानीय स्तरको सार्वजनिक विकास तथा निर्माणमा निजी क्षेत्रको ज्ञान र विशेषज्ञतालाई उपयोग गर्न तथा सार्वजनिक निर्माणको क्षेत्रमा पारदर्शिता, स्वच्छता, इमान्दारिता, जवाफदेहिता, विश्वसनीयता तथा भेदभावरहित प्रतिस्पर्धा तथा स्रोत र साधनको उच्चतम उपयोग जस्ता उद्देश्यहरू हासिल गर्न सार्वजनिक निर्माणमा निजी क्षेत्रको सहज पहुँचका लागि स्थानीय सरकार सञ्चालन ऐन, २०७४ को दफा ११ को उपदफा (२) को खण्ड (छ) को उपखण्ड (१०) ले दिएको अधिकार प्रयोग गरी डोल्पो बुद्ध गाउँपालिकाको गाउँ कार्यपालिकाले यो कार्यविधि बनाएको छ।

परिच्छेद-१

प्रारम्भिक

१. सङ्क्षिप्त नाम र प्रारम्भः (१) यो कार्यविधिको नाम 'घ' वर्गको निर्माण व्यवसायी इजाजतसम्बन्धी कार्यविधि, २०८० रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,

(क) 'आर्थिक ऐन' भन्नाले डोल्पो बुद्ध गाउँपालिकाको गाउँ सभाबाट सालबसाली रूपमा जारी हुने आर्थिक ऐन सम्झनुपर्छ ।

(ख) 'इजाजतपत्र' भन्नाले डोल्पो बुद्ध गाउँपालिकाबाट निर्माण व्यवसायीको नाममा जारी हुने 'घ' वर्गको निर्माण व्यवसायी इजाजतपत्र सम्झनुपर्छ ।

(ग) 'प्रमुख प्रशासकीय अधिकृत' भन्नाले डोल्पो बुद्ध गाउँपालिकाको प्रमुख प्रशासकीय अधिकृत सम्झनुपर्छ ।

(घ) 'गाउँपालिका' भन्नाले डोल्पो बुद्ध गाउँपालिका सम्झनुपर्छ ।

(ङ) 'विभाग' भन्नाले गाउँपालिका अन्तर्गतको सार्वजनिक निर्माण विभाग सम्झनुपर्छ ।

परिच्छेद-२

इजाजतपत्र सम्बन्धी व्यवस्था

३. अनुमति नलिई कार्य गर्न नहुने: प्रचलित कानूनमा अन्यथा व्यवस्था भएकोमा बाहेक यस कार्यविधि बमोजिम गाउँपालिकाबाट इजाजतपत्र प्राप्त नगरी 'घ' वर्गको निर्माण व्यवसायीको नामबाट कसैले पनि गाउँपालिका क्षेत्रभित्र सार्वजनिक निर्माण कार्य गर्न, गराउन हुँदैन ।

४. इजाजतपत्रसम्बन्धी व्यवस्था: (१) अनुसूची-४ बमोजिमको योग्यता पूरा भएका व्यक्ति, फर्म वा कम्पनीले सार्वजनिक निर्माण कार्य गर्न चाहेमा अनुसूची-१ बमोजिमको ढाँचामा विभागसमक्ष दरखास्त दिनुपर्नेछ ।

(२) उपदफा (१) बमोजिम पर्न आएका दरखास्तहरू विभागबाट रितपूर्वक भए वा नभएको चेकजाँच गरी निर्णयको लागि प्रमुख प्रशासकीय अधिकृतसमक्ष पेस गर्नुपर्नेछ ।

(३) उपदफा (२) बमोजिम पेस भएका दरखास्तहरूमा योग्यता पुगेको निर्माण व्यवसायी, फर्म तथा कम्पनीहरूको इजाजतपत्र गाउँपालिकाको प्रमुख प्रशासकीय अधिकृतस्तरीय निर्णयबाट अनुसूची-२ बमोजिमको ढाँचामा जारी हुनेछ ।

५. इजाजतपत्र मान्य हुने अवधि: (१) दफा ४ बमोजिम जारी भएको इजाजतपत्रको मान्य अवधि चालु आर्थिक वर्षको अत्यसम्मका लागि मात्र लागु हुनेछ ।

(२) उपदफा (१) मा जुनसुकै कुरा लेखिएको भए तापनि झुठा विवरण पेस गरी इजाजतपत्र प्राप्त गरेको प्रमाणित भएमा जुनसुकै बेला इजाजतपत्रको वैधता अन्त हुनेछ ।

६. इजाजतपत्र नवीकरणसम्बन्धी व्यवस्था: (१) यस कार्यविधिबमोजिम जारी भएको इजाजतपत्र

नवीकरण गर्न निर्माण व्यवसायीले विभागमा निवेदन पेस गर्नु पर्नेछ ।

(२) दफा ४ बमोजिम जारी भएको इजाजतपत्र नवीकरणको लागि प्रत्येक निर्माण व्यवसायीले इजाजतपत्रको अवधि समाप्त भएको मितिले ३ महिनाभित्र कर चुक्ता प्रमाणपत्र तथा फर्म वा कम्पनीको दर्ता नवीकरण र आवश्यक दस्तुर तिरेको कागजात समेत संलग्न गरी निवेदन पेस गर्नुपर्नेछ ।

(३) उपदफा (१) बमोजिम नवीकरणको लागि निवेदनसाथ कागजात पेस गर्दा अनुसूची-३ बमोजिमको पासबुक भरी अघिल्लो आर्थिक वर्षमा सो फर्म वा कम्पनीले गरेको कार्यहरूको प्रगति विवरण समेत पेस गर्नु पर्नेछ ।

(४) यसरी अनुसूची-३ बमोजिमको पासबुक विवरण अद्यावधिक नगर्ने फर्म वा कम्पनीको इजाजतपत्र नवीकरण गर्न गाउँपालिका बाध्य हुने छैन ।

(५) उपदफा (२) बमोजिमको समयभित्र इजाजतपत्र नवीकरण नगरेका निर्माण व्यवसायीले सोही सालको चैत्र मसान्तभित्र इजाजतपत्र नवीकरण गराउन चाहेमा आर्थिक ऐनले तोकेबमोजिमको थप दस्तुर तिरी निवेदन पेस गर्न सक्नेछ ।

(६) यस दफाबमोजिम नवीकरणका लागि पेस हुने निवेदनहरूमा विभागले इजाजतपत्र नवीकरण गर्नेछ ।

परिच्छेद-३

विविध

७. **इजाजतपत्रको खारेजी:** (१) देहायको अवस्थामा गाउँपालिकाले निर्माण व्यवसायीको इजाजतपत्र खारेज गर्न सक्नेछः

(क) झुटो विवरण पेस गरी इजाजतपत्र प्राप्त गरेको प्रमाणित भएमा,

(ख) सार्वजनिक निर्माण कार्य गर्ने वा गर्न पाउने उद्देश्यले नेपाल सरकार तथा सङ्गठित संस्थामा झुटो विवरण पेस गरेको बेहोरा सम्बन्धित निकायबाट लेखी आएमा,

(ग) सार्वजनिक निकायसँग भएको सम्झौताबमोजिम कार्य सम्पन्न नगरेको वा सम्झौताको गम्भीर उल्लङ्घन भएको सम्बन्धित निकायबाट लेखी आएमा,

(घ) एक व्यक्तिले एक भन्दा बढी निर्माण व्यवसायी इजाजतपत्र प्राप्त गरेको पुष्टि भएमा ।

(२) उपदफा (१) बमोजिम इजाजतपत्र खारेज गर्नुअघि सम्बन्धित निर्माण व्यवसायीलाई स्पष्टीकरण पेस गर्न मनासिव माफिकको मौका दिइनेछ ।

(३) दफा ६ बमोजिमको म्यादभित्र नवीकरण नभएको इजाजतपत्र स्वतः खारेज हुनेछ ।

(४) यस दफाबमोजिम इजाजतपत्र खारेज भएकोमा गाउँपालिकाले त्यसको जानकारी सम्बन्धित फर्म, व्यक्ति वा कम्पनी दर्ता गर्ने कार्यालयलाई समेत दिनुपर्नेछ ।

८. **इजाजतपत्रको प्रतिलिपि दिने व्यवस्था:** कुनै निर्माण व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपि प्राप्त गर्न निवेदन दिएमा आर्थिक ऐनले तोकेबमोजिमको दस्तुर लिई इजाजतपत्रको प्रतिलिपि दिनु पर्नेछ ।

९. **इजाजतपत्रको नामसारीसम्बन्धी व्यवस्था:** इजाजतपत्र प्राप्त गर्ने निर्माण व्यवसायीको मृत्यु भएमा वा अन्य कारणले इजाजतपत्रको नामसारी गर्नुपरेमा घरेलु तथा साना उद्योग कार्यालयबाट नामसारी प्रमाणित भई आएको पत्र तथा शेयरधनी परिवर्तन गरिएको पत्रको प्रतिलिपि, आन्तरिक राजस्व कार्यालयबाट नामसारी भई सम्बन्धित फर्मको नयाँ प्रोप्राइटरको फोटो टाँस भई आएको प्रमाणपत्र तथा कम्पनी रजिष्टार कार्यालयबाट शेयर लगत कट्टासहितको शेयरधनीको दर्ता किताबको प्रतिलिपिसमेत संलग्न राखी विभागमा निवेदन दिनुपर्नेछ र यसरी निवेदन प्राप्त हुन

आएमा आर्थिक ऐनले तोकेबमोजिमको दस्तुर लिई विभागले नामसारीसहितको इजाजतपत्र प्रदान गर्नेछ ।

१०. इजाजतपत्रको ठाउँसारीसम्बन्धी व्यवस्था: अनुसूची-४ बमोजिमको योग्यता पूरा भएका व्यक्ति, फर्म वा कम्पनीको ठेगाना परिवर्तन भई इजाजतपत्रको ठाउँसारी गर्नुपरेमा घरेलु तथा साना उद्योग कार्यालयबाट साविकको ठेगाना तथा हाल कायम हुने ठेगाना परिवर्तन गरिएको पत्र, आन्तरिक राजस्व कार्यालयबाट ठेगाना परिवर्तन गरिएको प्रमाणपत्र तथा कम्पनी रजिष्टार कार्यालयबाट कम्पनी अद्यावधिक तथा रजिष्टर्ड कार्यालयको ठेगाना परिवर्तन सहितको प्रबन्धपत्र तथा नियमावलीमा भएको संशोधनको अभिलेख गरिएको पत्रको प्रतिलिपिसमेत संलग्न राखी निवेदन दिएमा विभागले ठाउँसारी सहितको इजाजतपत्र प्रदान गर्नेछ ।

११. प्रचलित कानूनबमोजिम हुने: यस कार्यविधिमा लेखिए जति व्यवस्थाको हकमा यसै बमोजिम र अन्यको हकमा प्रचलित कानूनबमोजिम हुनेछ ।

१२. बचाउ: यसअघि प्रचलित कानूनबमोजिम दर्ता भएका ठेक्का बन्दोवस्तीसम्बन्धी फर्म तथा कम्पनीहरूलाई दिइएको इजाजतपत्रहरू यसै कार्यविधिबमोजिम दिइएको मानिनेछ ।

अनुसूची-१

(कार्यविधिको दफा ४ को उपदफा (१) सँग सम्बन्धित)

इजाजतपत्रको लागि दिइने दरखास्त

श्री सार्वजनिक निर्माण विभाग,
डोल्पो बुद्धगाउँपालिका ।
गाउँ कार्यपालिकाको कार्यालय, धो डोल्पा ।

बिषय: इजाजत पाऊँ भन्ने बारे ।

यस कार्यालयको 'घ' वर्गको निर्माण व्यवसायी इजाजतपत्रसम्बन्धी कार्यविधि, २०८० बमोजिम सार्वजनिक निर्माण कार्य गर्नको लागि इजाजत पाऊँ भनी निम्नानुसारको दरखास्त पेस गर्दछु ।

१. दरखास्त पेस गर्ने फर्म वा कम्पनीको:

नाम:.....

ठेगाना: मार्ग:.....

टेलिफोन नं:..... मोबाइल नं:..... इमेल:.....

२. फर्म वा कम्पनीको प्रकृति: (कोष्ठमा चिह्न लगाउने)

प्राइभेट लिमिटेड कम्पनी पब्लिक लिमिटेड कम्पनी

एकलौटी साझेदारी

३. सम्पर्कको लागि फर्म वा कम्पनीको आधिकारिक व्यक्तिको:

नाम:.....

ठेगाना:.....

टेलिफोन वा मोबाइल नं..... इमेल:

४. फर्म वा कम्पनीको विवरण:

दर्ता नं. दर्ता मिति:

अधिकृत पूजा:..... जारी पूजा:.....

दर्ता गर्ने कार्यालयको नाम र ठेगाना:.....

५. इजाजतपत्र लिन चाहेको वर्ग: "घ" वर्ग

६. इजाजत लिन चाहेको समूह:

७. आर्थिक श्रोतको विवरण:.....

विवरण	रकम	वित्तिय संस्था वा बैंकको नाम	कैफियत
स्थायी ओभरड्राफ्ट			
मुद्धती खाता			
चल्ती खाता			
बचत खाता			

उल्लेखित विवरण बाहेक अन्य विवरण भए छुट्टै पेश गर्न सकिनेछ ।

८. कामदारको विवरण:

क) प्राविधिक:

ख) अप्राविधिक:

ग) अन्य:

प्राविधिक कर्मचारीको Certificate को प्रतिलिपि तथा निजको मन्जुरीनामा पेश गर्नुपर्नेछ ।

९. आफ्नो स्वामित्वमा रहेको निर्माण सम्बन्धी सवारी साधन मेशिनरी औजारको विवरण:

सि.नं.	नाम तथा विवरण	दर्ता नं.	क्षमता संख्या	मूल्य	खरिद मिति	अन्य व्यहोरा

द्रष्टव्य: यस विवरणमा उल्लेखित सवारी साधन तथा मेशिनरी औजारहरूको स्वामित्वको कागजात (दर्ता प्रमाण पत्र) र उक्त मेशिनरी औजारहरू चालु हालतमा रहेको छ भनि मेकानिकल इन्जिनियरद्वारा प्रमाणित हुनुपर्नेछ ।

१०. यस अघि सम्पन्न गरेको कामको विवरण:

सि.नं.	निर्माण सम्बन्धी कामको विवरण	काम गरेको वर्ष	रकम	फर्म वा कम्पनीको नाम	कामको अवस्था वा प्रगति

११. कर चुक्ता गरेको प्रमाण पत्र सम्बद्ध कागजात:

क.

ख.

ग.

१२. सञ्चालक वा शेयरधनीको तिनपुस्ते विवरण:

सि.नं.	नाम थर	वतन	सम्पर्क नम्बर	लगानी हिस्सा

यस दरखास्त फाराममा उल्लेखित सम्पूर्ण ब्यहोरा ठीक साँचो छ, झुटो ठहरे कानून बमोजिम सहूँला बुझाँउला ।

१३. सञ्चालक वा शेयरधनी सबैको नेपाली नागिकताको प्रमाणपत्रको प्रतिलिपि पेश गरेको हुनुपर्नेछ ।

निर्माणव्यवसायीको छापः

दरखास्तवालाको

नाम थरः

दस्तखतः

मितिः

द्रष्टव्यः यस दरखास्त फारामका साथ दरखास्त फाराममा उल्लेख भएको ब्यहोरा पुष्टी गर्ने सम्बन्धीत कागजातको प्रमाणित प्रतिलिपि संलग्न गर्नुपर्नेछ र विभागले माग गरेको बखत सककल कागजात पेश गर्नुपर्नेछ ।

अनुसूची - २

(कार्यविधिको दफा ४ (३) सँग सम्बन्धीत)



इजाजत-पत्र

इजाजत पत्र नं.....

मिति:.....

डोल्पो बुद्ध गाउँपालिका

“घ” वर्गको निर्माण व्यवसायी इजाजतपत्र सम्बन्धी कार्यविधि, २०८० बमोजिम निर्माण व्यवसाय गर्न स्थित कार्यालय भएको फर्म वा कम्पनीलाई यो इजाजतपत्र प्रदान गरिएको छ ।



कार्यालयको छाप

इजाजतपत्र दिनेको:

दस्तखत:

नाम थर:

पद:

मिति:

कार्यालय:

नवीकरण गर्ने अधिकारी	नविकरण गरेको मिति	नवीकरण बहाल रहने अवधि	नविकरण दस्तुर, भौचर नं. र मिति	नवीकरण गर्ने अधिकारीको दस्तखत

अनुसूची - ३

(कार्यविधिको दफा ६(३) सँग सम्बन्धीत)

निर्माण व्यवसायीबाट गरिएका सार्वजनिक निर्माण कार्यको अभिलेख विवरण (पासबुक)

आयोजनाको नाम	सार्वजनिक निकायको विवरण	संयुक्त उपक्रमको नाम (भएमा)	ठेक्का विवरण	ठेक्का सम्पन्न विवरण				
			क. ठेक्का रकम	अन्तिम ठेक्का रकम				
			सम्झौता मिति	सम्पन्न मिति				
			ठेक्का अवधि	नाम:				
				पद:				
				हस्ताक्षर:				
				छाप:				

पद: हस्ताक्षर:

अनुसूची - ४

(कार्यविधिको दफा ४ र १० सँग सम्बन्धीत)

“घ” वर्गको निर्माण व्यावसायीको लागि आवश्यक योग्यता:

१. आर्थिक क्षमता: प्राइभेट वा पब्लिक लिमिटेड कम्पनी वा साझेदारी फर्मको रुपमा घटीमा पाँच लाख रुपैयाँको चालु पूँजी देखाई कम्पनी रजिष्टारको कार्यालय वा घरेलु तथा साना उद्योग कार्यालय वा प्रचलित कानूनबमोजिम दर्ता हुनुपर्ने अन्य निकायमा दर्ता भएको हुनुपर्नेछ ।
२. मुख्य जनशक्ति विवरण: मान्यता प्राप्त शिक्षण संस्थाबाट सिभिल इन्जिनियरिङ विषयमा कम्तिमा स्नातक तह उत्तीर्ण एक जना प्रशासनिक र वाणिज्यशास्त्र वा अर्थशास्त्रमा प्रमाणपत्र तह उत्तीर्ण एक जना जनशक्तिको सेवा पूरा समय प्राप्त हुने व्यवस्था हुनुपर्नेछ ।
३. मेशिन र उपकरण:
 - क) टिपर/मिनिटिपर – एक थान
 - ख) मिक्स्चर – एक थान
 - ग) थियोडोलाइट (Thedolite) / लेभल मेशिन – एक सेट
 - घ) भाइब्रेटर – तीन थान
 - ङ) वाटर पम्प – तीन थान

द्रष्टव्य:

बुँदा नम्बर ३ को खण्ड ‘क’ र ‘ख’ मा उल्लेख भएका उपकरणका सम्बन्धमा भाडा वा लिजमा लिएको भए कम्तिमा २ वर्षको लागि लिएको प्रमाण पेश गर्नुपर्नेछ । सो बाहेकका उपकरणहरू सम्बन्धित फर्म वा कम्पनी स्वयमको स्वामित्वमा भएको प्रमाण पत्रको साथै बीमा गरेको कागजातहरू पेश गर्नुपर्नेछ ।

१. माथि उल्लिखित यान्त्रिक उपकरणहरू ठिक अवस्थामा भएको कुरा मेकानिकल इन्जिनियरिङ विषयमा कम्तिमा स्नातक तहको शैक्षिक योग्यता भएको नेपाल इन्जिनियरिङ एसोसिएशनको सदस्यता प्राप्त मेकानिकल इन्जिनियरले प्रमाणित गरेको हुनुपर्नेछ ।

२. माथि उल्लिखित यन्त्र तथा उपकरणहरु दर्ता भएको मितिले न्युनतम दुई वर्षसम्म बेचबिखन गर्न पाइनेछैन ।
३. पन्ध्र वर्षभन्दा पुरानो यन्त्र उपकरणहरु निर्माण व्यावसायीको स्तर वृद्धी तथा नयाँ दर्ता हुने प्रयोजनको लागि मान्य हुनेछैन ।
४. 'घ' वर्गको इजाजतपत्र नेपाली नागरिकलाई मात्र उपलब्ध गराइनेछ ।

प्रमाणिकरण मिति: २०८०।०५।२२

आज्ञाले
मनबहादुर थापा
प्रमुख प्रशासकीय अधिकृत